

पदोन्नती

कनिष्ठ अभियंता (विद्युत) यांना उप अभियंता
(विद्युत) पदावर पदोन्नती व पदस्थापना.

महाराष्ट्र शासन
सार्वजनिक बांधकाम विभाग
शासन आदेश क्रमांक: पीओजी-२०१९/प्र.क्र.४४/सेवा-२
मंत्रालय, मुंबई
दिनांक: ०५.०३.२०१९

शासन आदेश

सन २०१८-२०१९ च्या निवडसूचीतील खालील तक्त्या मध्ये नमूद केलेल्या कनिष्ठ अभियंता (विद्युत) (वेतनश्रेणी रु. ९३००-३४८०० + ग्रेड पे ४४००) यांना, उप अभियंता (विद्युत) (वेतनश्रेणी रु. १५६०० - ३९१०० ग्रेड पे ५४००) पदावर या आदेशान्वये तदर्थ पदोन्नती देण्यात येत आहे. पदोन्नती नंतर संबंधितांची नियुक्ती त्यांच्या नावासमोर दर्शविलेल्या ठिकाणी करण्यात येत आहे.

अ.क्र.	कनिष्ठ अभियंता (विद्युत) यांचे नांव, जात प्रवर्ग	पदोन्नतीचा प्रवर्ग	वाटप करण्यात आलेला महसुली विभाग	पदस्थापना
१.	श्री.एल.डी.तावरे	खुला	नाशिक	उप अभियंता (विद्युत), सा.बां.विद्युत उप विभाग, धूळे
२.	श्री.एम.एस.बापट	खुला	औरंगाबाद	उप कार्यकारी अभियंता (विद्युत), औरंगाबाद विद्युत विभाग, औरंगाबाद
३.	श्री.एम.पी.महाडीक (भ.ज.ब.)	खुला	कोकण-२	उप अभियंता (विद्युत), नवीन विधानभवन विद्युत उप विभाग, मुंबई
४.	श्री.एन.ए.लांडगे	खुला	औरंगाबाद	उप अभियंता (विद्युत), सा.बां. विद्युत उप विभाग, परभणी
५.	श्री.अमोल शं.डांगे	खुला	कोकण-१	उप अभियंता (विद्युत), रत्नागिरी विद्युत उप विभाग, रत्नागिरी

२. मा.उच्च न्यायालय, मुंबई यांनी याचिका क्र.२७९७/२०१५ मध्ये दिनांक ४.८.२०१७ रोजी दिलेल्या निर्णयान्वये पदोन्नतीमधील आरक्षण अवैध ठरविले आहे. मा.उच्च न्यायालयाच्या विरोधात राज्य शासनाने मा.सर्वोच्च न्यायालयात विशेष अनुज्ञा याचिका क्र.२८३०६/२०१७ दाखल केली आहे. सदर याचिका अद्याप प्रलंबित आहे. याबबत विधी व न्याय विभागाने दिनांक २८.१२.२०१७ रोजी खुल्या प्रवर्गातील कर्मचाऱ्यांना

पदोन्नती देण्यास कोणतीही वैधानिक अडचण नसल्याचे अभिप्राय दिलेले आहेत. त्यानुसार तूर्तास पदोन्नतीच्या कोट्यातील खुल्या प्रवर्गातील रिक्त पदे निव्वळ तात्पुरत्या स्वरूपात सेवाज्येष्ठतेनुसार मा.सर्वोच्च न्यायालयाच्या निर्णयाच्या अधीन राहून भरण्यात यावीत. अशी कार्यवाही करताना सेवाज्येष्ठता यादीमधील मागासवर्गीय अधिकारी/कर्मचारी यांना पदोन्नती देण्यापूर्वी ते दिनांक २५.५.२००८ च्या शासन निर्णयातील तरतुदीनुसार आरक्षणाचा लाभ मिळून सेवाज्येष्ठता यादीत वरच्या स्थानावर आले नाहीत, याची खात्री प्रत्येक प्रशासकीय विभागाने करावी, अशा सूचना सामान्य प्रशासन विभागाने दिनांक २९.१२.२०१७ च्या पत्रान्वये दिलेल्या आहेत.

त्यानुसार उपरोक्त नमूद अभियंत्यांच्या पदोन्नत्या ह्या मा.सर्वोच्च न्यायालयात दाखल विशेष अनुज्ञा याचिका क्र.२८३०६/२०१७ च्या अंतिम निर्णयाच्या अधीन राहून पदोन्नतीच्या कोट्यातील खुल्या प्रवर्गातील रिक्त पदावर निव्वळ तात्पुरत्या स्वरूपात करण्यात येत आहेत.

३. उपरोक्त नमूद अभियंत्यांच्या पदोन्नत्या ह्या निव्वळ तात्पुरत्या स्वरूपाच्या असून, सदर पदोन्नतीच्या अनुषंगाने त्यांना उप अभियंता (विद्युत) या संवर्गात ज्येष्ठता मिळणार नाही. तसेच आवश्यकता भासल्यास अशी तात्पुरती पदोन्नती दिलेल्या अभियंत्यांना पदावनत करण्यात येईल. सदर अट मान्य असल्याबाबत सदर अभियंत्यांकडून पदोन्नतीच्या पदावर रुजू करून घेण्यापूर्वी लेखी स्वरूपात संमती पत्र घेण्यात यावे.

४. उपरोक्त नमूद अभियंत्यांविरुद्ध, महाराष्ट्र नागरी सेवा (शिस्त व अपिल) नियम, १९७९ मधील नियम ८ व १० खाली विभागीय चौकशी चालू अथवा प्रस्तावित /न्यायालयीन प्रकरण/FIR दाखल नसल्याच्या अटीच्या अधीन राहून सदर पदोन्नत्या देण्यात येत आहेत. तथापि, यापैकी एखादया अभियंत्याच्या विरुद्ध या आदेशाच्या दिनांकास विभागीय चौकशी/ न्यायालयीन प्रकरण/FIR दाखल असल्यास त्यांच्याबाबतीत हे पदोन्नती आदेश आपोआप रद्द होतील.

५. पदोन्नत होणाऱ्या कनिष्ठ अभियंता (विद्युत) यांना शासन अधिसूचना सामान्य प्रशासन विभाग, क्र.एसआरव्ही-२०१५/प्र.क्र.१५६/कार्या-१२, दि.२८.४.२०१५ व दिनांक १६.७.२०१५ व सुधारित अधिसूचना, दिनांक १५.६.२०१७ मधील तरतुदीनुसार विभागीय संवर्गाचे वाटप करण्यात आले आहे व पदोन्नतीनंतर त्यांची पदस्थापना केलेले ठिकाण/कार्यालय याबाबतचा तपशील परिच्छेद-१ मध्ये मध्ये त्यांच्या नावासमोर नमूद करण्यात आलेला आहे.

६. उपरोक्त नमूद कनिष्ठ अभियंता (विद्युत) यांना देण्यात आलेली पदोन्नती ही, संबंधितांच्या वयाचे ५०/५५ च्या वर्षानंतर पुनर्विलोकन करावयाच्या शासन निर्णयातील तरतूदींच्या अधीन राहील.

७. संबंधित मुख्य अभियंता (विद्युत), सार्वजनिक बांधकाम विभाग यांना अशी विनंती करण्यात येते की, त्यांच्याकडे नियुक्त असलेल्या संबंधित कनिष्ठ अभियंता (विद्युत) यांना पदोन्नतीचे व सविस्तर नियुक्तीचे आदेश निर्गमित झाल्याच्या दिनांकापासून तात्काळ कार्यमुक्त करावे व नवीन नियुक्तीच्या ठिकाणी कमीतकमी पदग्रहण अवधी घेऊन रजेवर न जाता किंवा कोणत्याही प्रकारे नियुक्ती रद्द करण्याचे अभिवेदन न करता रुजू होण्याचे आदेश द्यावेत.

८. जर वरील अभियंते दिनांक ०४.०४.२०१९ पर्यंत पदोन्नतीनंतर देण्यात आलेल्या सविस्तर नियुक्तीच्या ठिकाणी हजर झाले नाहीत तर त्यांना पदोन्नतीमध्ये स्वारस्य नाही, असे गृहीत धरून त्यांच्या पदोन्नतीचे आदेश

कसलीही नोटीस न देता रद्द करण्यात येतील. याबाबत नंतर कोणत्याही अभिवेदनाचा विचार केला जाणार नाही यांची संबंधितांनी कृपया नोंद घ्यावी.

९. संबंधित मुख्य अभियंता (विद्युत), सार्वजनिक बांधकाम विभाग यांना कळविण्यात येते की, उपरोक्त पदोन्नत अभियंते दिनांक ०४.०४.२०१९ पर्यंत हजर न झाल्यास त्यांची नावे शासनास कळवावीत जेणेकरून शासनस्तरावर पुढील कार्यवाही करणे शक्य होईल.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०३०५१६०६४२८४९८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स्वा.स.पाटील)

कार्यासन अधिकारी, महाराष्ट्र शासन

प्रत,

१. सचिव, महाराष्ट्र लोकसेवा आयोग, मुंबई पत्राने.
२. महालेखापाल-१ / २ (लेखा व अनुज्ञेयता / लेखापरीक्षा) महाराष्ट्र राज्य, मुंबई / नागपूर
३. मुख्य अभियंता (विद्युत), सार्वजनिक बांधकाम विभाग, मुंबई
४. सर्व मुख्य अभियंता, सार्वजनिक बांधकाम प्रादेशिक विभाग,
५. अधीक्षक अभियंता व सहसंचालक, महाराष्ट्र अभियांत्रिकी प्रशिक्षण प्रबोधिनी, नाशिक.
६. अधीक्षक अभियंता, संकल्पचित्र मंडळ (पूल/इमारती), कोकण भवन, नवी मुंबई
७. सर्व कनिष्ठ अभियंता (विद्युत) यांना संबंधित मुख्य अभियंता (विद्युत), सा.बां.विभाग यांचे मार्फत.
८. मा. मंत्री, सार्वजनिक बांधकाम (उपक्रम वगळून) यांचे खाजगी सचिव, मंत्रालय, मुंबई.
९. मा. मंत्री सार्वजनिक बांधकाम (सार्वजनिक उपक्रम) यांचे खाजगी सचिव, मंत्रालय, मुंबई.
१०. मा. राज्यमंत्री, सार्वजनिक बांधकाम (उपक्रम वगळून) यांचे खाजगी सचिव, मंत्रालय, मुंबई.
११. मा. राज्यमंत्री सार्वजनिक बांधकाम (सार्वजनिक उपक्रम) यांचे खाजगी सचिव, मंत्रालय, मुंबई.
१२. प्रधान सचिव (सा.बां.) यांचे स्वीय सहाय्यक, सार्वजनिक बांधकाम विभाग, मंत्रालय, मुंबई.
१३. सचिव (रस्ते) यांचे स्वीय सहाय्यक, सार्वजनिक बांधकाम विभाग, मंत्रालय, मुंबई.
१४. सचिव (बांधकामे) यांचे स्वीय सहाय्यक, सार्वजनिक बांधकाम विभाग, मंत्रालय, मुंबई.
१५. कार्यासन प्रशा-२, सेवा-१, सेवा-३, आस्थापना- १/३, सेवा-६, संगणक कक्ष, सा.बां.विभाग, मंत्रालय, मुंबई,
१६. कार्यासन सेवा-२ (निवडनस्ती) सार्वजनिक बांधकाम विभाग, मंत्रालय, मुंबई.